

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: శ్లోకం

శ్రీ కోభ నామ సంవత్సరం, దక్షిణాయణం,
వర్ష ఋతువు , శ్రవణమాసం

488

బహుళ సప్తమి - 24.09.2024

ఆరుద్ర - మంగళవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **చతుస్సత్తతితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే చతుస్సప్తతితమస్కంఠః

అంగప్రత్యంగజః పుత్రః హృదయాచ్ఛాపి జాయతే ।
తస్మాత్ప్రియతమో నాతుః ప్రియా ఏవ తు బాంధవాః ॥ ॥ 74.14 ॥

అన్యదా కిల ధర్మజ్ఞా సురభిస్సురసమ్మతా ।
వహమానౌ దదర్శోర్వాం పుత్రౌ విగతచేతసౌ ॥ ॥ 74.15 ॥

తావరదివసే శ్రాంతా పుత్రౌ దృష్ట్వా మహీతలే ।
రురోద పుత్రశోకేన బాష్పపర్యాకులేక్షణా ॥ ॥ 74.16 ॥

అథస్తాద్వజతస్తస్యాః సురరాజ్ఞో మహాత్మనః ।
బిన్దవః పతితా గాత్రే సూక్ష్మాస్సురభిగన్ధినః ॥ ॥ 74.17 ॥

ఇంద్రోఽప్యశ్రునిపాతం తం స్వగాత్రే పుణ్యగన్ధినమ్ ।
సురభిం మన్యతే దృష్ట్వా భూయసీం తాం సురేశ్వరః ॥ ॥ 74.18 ॥

నిరీక్షమాణశ్శక్రస్థాం దదర్శ సురభిం స్థితామ్ ।
ఆకాశే విష్ఠితాం దీనాం రుదన్తిం భృశదుఃఖితామ్ ॥ ॥ 74.19 ॥

తాం దృష్ట్వా శోకసన్తప్తాం వజ్రపాణిర్యశస్వినీమ్ ।
ఇంద్రః ప్రాంజలిరుద్విగ్నుః సురరాజోఽబ్రవీద్వచః ॥ ॥ 74.20 ॥

భయం కచ్చిన్న చాస్మాసు కుతశ్చిద్విద్యతే మహత్ ।
కుతోనిమత్తశ్శోకస్తే బ్రూహి సర్వహితైషిణి ॥ ॥ 74.21 ॥

ఏవముక్తా తు సురభిః సురరాజేన ధీమతా ।
ప్రత్యువాచ తతో ధీరా వాక్యం వాక్యవిశారదమ్ ॥ ॥ 74.22 ॥

శాన్తం పాపం న వః కించిత్ కుతశ్చిదమరాధిప ।
అహం మగ్నౌ తు శోచామి స్వపుత్రౌ విషమే స్థితౌ ॥ ॥ 74.23 ॥

ఏతౌ దృష్ట్వా కృశౌ దీనౌ సూర్యరశ్మిప్రతాపితౌ ।
అర్లమానౌ బలీవర్దౌ కర్షకేణ సురాధిప ॥ ॥ 74.24 ॥

మమ కాయాత్ ప్రసూతా హి దుఃఖితా భారపీడితా ।
యౌ దృష్ట్వా పరితప్యేత్ హం నాస్తి పుత్రసమః ప్రియః ॥ 74.25 ॥

యస్యాః పుత్రసహస్రైస్తు కృత్స్నం వ్యాప్తమిదం జగత్ ।
తాం దృష్ట్వా రుదతీం శక్రః న సుతాన్మన్యతే పరమ్ ॥ 74.26 ॥

సదాఽ ప్రతిమవృత్తాయాః లోకధారణకామ్యయా ।
శ్రీమత్యా గుణనిత్యాయాః స్వభావపరిచేష్టయా ॥ 74.27 ॥

యస్యాః పుత్రసహస్రాణి సాఽపి శోచతి కామధుక్ ।
కిం పునర్యా వినా రామం కౌసల్యా వర్తయిష్యతి ॥ 74.28 ॥

ఏకపుత్రా చ సాధ్వీ చ వివత్సేయం త్వయా కృతా ।
తస్మాత్త్వం సతతం దుఃఖం ప్రేత్య చేహ చ లప్స్యసే ॥ 74.29 ॥

అహం హ్యపచితిం భ్రాతుః పితుశ్చ సకలామిమామ్ ।
వర్ధనం యశసశ్చాపి కరిష్యామి న సంశయః ॥ 74.30 ॥

ఆనాయయిత్వా తనయం కౌసల్యాయా మహాబలమ్ ।
స్వయమేవ ప్రవేక్ష్యామి వనం మునినిషేవితమ్ ॥ 74.31 ॥

న హ్యహం పాపసంకల్పే పాపే పాపం త్వయా కృతమ్ ।
శక్తో ధారయితుం పౌరైః అశ్రుకంఠైర్నిరీక్షితః ॥ 74.32 ॥

సౌ త్వమగ్నిం ప్రవిశ వా స్వయం వా దణ్డకాన్ విశ ।
రజ్జుం బధాన వా కణ్ఠే న హి తేఽన్యత్ పరాయణమ్ ॥ 74.33 ॥

అథ శ్రీమద్రామాయణే ఆదికాండే అయోధ్యాకాండే చతుస్సప్తతితమస్కంధః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరఘుచంద్ర పరబ్రహ్మణే నమః ॥

